

यह सबसे कठिन समय नहीं

कविता का सार और प्रतिपाद्य -

प्रस्तुत कविता में कवि ने हमें यह बताया है कि कठिन से कठिन समय में भी उम्मीद नहीं खोना चाहिए। अपनी बात को स्पष्ट करने के लिए कवि ने अलग-अलग उदाहरण भी दिए हैं। आँधी में सब कुछ बर्बाद होने के बाद भी पक्षी हिम्मत नहीं हारता और अपना घोंसला बनाने के लिए एक-एक तिनका उठाकर पुनः घोंसले का निर्माण करता है। जब तक स्टेशन पर लोग हैं तब तक हमें रेलगाड़ी के आने की उम्मीद होती है। जब तक सूरज डूब नहीं जाता तब तक हमें घर आने की जल्दी होती है। अभी भी बूढ़ी नानी बच्चों को कहानियाँ सुनाती है। क्योंकि उसे उम्मीद है कि अंतरिक्ष के पार एक दुनिया और भी है। यह उम्मीद जब तक लोगों के अंदर है तब तक हम उस समय को कठिन समय नहीं मानते हैं, तब तक हमें सब ठीक हो जाने का भरोसा रहता है।

कविता का भाव सौन्दर्य -

- (1) कविता में आशावादी भावों को प्रमुखता दी गई है।
- (2) प्राकृतिक सौन्दर्य का वर्णन किया गया है।
- (3) कविता को रोचक बनाने के लिए कल्पना का सहारा लिया गया है। (अंतरिक्ष के पार की दुनिया से लाएगी बच्चे हुए लोगों की खबर)

कविता की भाषा शैली -

- (1) कविता की भाषा खड़ी बोली हिंदी है।
- (2) 'कोई कर', 'कोई किसी को', 'अभी आती' है में एक ही वर्ण की आवृत्ति एक से अधिक बार होने के कारण अनुप्रास अलंकार है।

कविता का उद्देश्य -

- (1) निराश हुए लोगों के भीतर आशा का दीपक जलाने का प्रयत्न किया गया है।
- (2) लोगों के अंदर समाप्त हो चुके विश्वास को पुनः मज़बूत करने का प्यास किया गया है।
- (3) कठिन परिस्थितियों में भी उम्मीद न छोड़ते हुए अपनी गति से प्रसन्नचित्त होकर आगे बढ़ते रहना चाहिए।

कविता का संदेश -

प्रस्तुत कविता के माध्यम से कवि ने लोगों को परिस्थितियों के आगे हार न मान कर विषम परिस्थितियों का डट कर सामना करने का संदेश दिया है। जब तक उम्मीद हो तब तक हार नहीं माननी चाहिए और सफलता पाने के लिए निरंतर प्रयत्नशील रहना चाहिए।